

SCRIPT OF MORNING GOJRI NEWS BULLETIN 11DEC 2025
1015HRS

مارننگ گوجری نیوز بولٹن 11 دسمبر 2025

یوہ آکاشوانی جموں ہے باغ علی طاہر تیں خبر سُنو۔

LG SAVARKAR

لیفٹیننٹ گورنر منوج سنہا نے کہیو ہے جے سوارکر مادر وطنی بھارت اک بہادر سپوت تھا جنہاں نے اپنی زندگی غا ہر لمحہ مانہہ مشکلات غو سامنو کیو اُن غو کہنو تھو جے سوارکر نے اس ملک غی آزادی تے ترقی مانہہ اپنی زندگی وقف کردتی لیفٹیننٹ گورنر غو کہنو تھو جے اج بھارت غا لوگ ملک نانہہ مضبوط تے خود انحصاری تے وکست بھارت بنان غی خاطر غا ارادہ تے بصیرت غے مطابق آگے بدھ رہیا ہیں وے کل نویں دلی مانہہ ہائی رینج رورل ڈویلپمنٹ سوسائٹی ایچ آر ڈی ایس انڈیا غی طرفوں منعقد کی گئی ویر سوارکر بین العقوامی ایمپکٹ ایوارڈ غی تقریب مانہہ بول رہیا تھا اپنا خطاب مانہہ ایچ آر ڈی ایس انڈیا غی طرفوں منعقد کی گئی اس تقریب غی سرانہا کرتا واں ایل جی موصوف نے کہیو ہے جے اس نال دُنیا نانہہ ویراں غی طرفوں مادر وطن غی خاطر ادا کیا گیا کردار غو پتو چلیو ہے۔

HOUSIG BOARD MEETING

جے اینڈ غا ہاوسنگ بورڈ غی طرفوں ضلع سانہہ غی تحصیل بڑی براہمنہ غا بیر پور ماہہ بڑا پیمانہ ور اک ہاوسنگ کلوی بنا نالے جموں غا بھلوال ماہہ 41 کنول 5 مرلہ اراضی ور ہاوسنگ سہولت تعمیر کیا جان غی تجویز رکھی ہے یوہ منصوبو کل سول سیکرٹریٹ جموں مانہہ وزیر اعلیٰ عمر عبداللہ غی قیادت مانہہ ہوئی بورڈ غی 52 وین میٹنگ غے دوران پیش کیو گیو ہے میٹنگ غے دوران بورڈ غے ذریعے جے اینڈ کے بازآبادکاری غے ذریعے عدالتی معاملن غا نیپڑا بارے قانونی صلاحکار غی قانونی امداد لین نالے بکھ بکھ معاملن بارے ہائی کورٹ مانہہ اپیل دائر کیا جان ور غور کیو گیو۔

DAR SREP

محکمہ زرعی پیدہ وار غا وزیر جاوید احمد ڈار نے کل طالب علمان غی اہمیت گرائیں آشکار پروگرام ایس آر ای پی غو افتتاح کیو یوہ پروگرام ایچ اے ڈی پی 20 جموں کشمیر مانہہ زراعت غا فروغ غی خاطر شروع کیا گیا جدید کار توسیعی منصوبہ غے تحت سکاسٹ کشمیر غا شالیمار کیمپس غا کنونشن حال مانہہ منعقد کیو گیو اس پروگرام مانہہ طالب علمان تحقیقی سکالراں دوجا عہدیداراں سائنسدانان تے فلید ماہرین نے شرکت غے گرائیں ترقی غو عہد کیو اپنا افتتاحی خطاب مانہہ وزیر موصوف نے طالب علمان نانہہ گرائیں حقیقتاں بارے جانکاری غی خاطر زمینی سطح ور جانکاری مہیا کران غی ضرورت ور زور دتوان غو کہنو تھو جے کلاس روم غی پڑھائی گرائیں لوکان کسانان تے زرعی پیدہ وار مانہہ شامل لوکان سنگ مل غے جانکاری حاصل کیا جان سنگ ہور اثر ہوسکے۔

INDIGO DISRUPTION

ملڪ مانہ انڈیگو پروازاں غی منسوخی غی اطلاعات غے بشڪار جموں ہوائی اڈاں تیں اڈن آلی پرواز ہن معمول غے مطابق اڈ رہی تے این تے انڈیگو پروازاں غی منسوخی غو ات کہٹوں کہٹ اثر دیکھن مانہ آیو ہے جموں ہوائی اڈہ غا ڈائریکٹر دیوندر یادو نے دسیو ہے جے انڈیگو پروازاں غا متاثر ہون غی وجہ نال جموں ہوائی اڈہ ور حفاظتی بندوبست طبی ہنگامی صورتحال یا سامان پچھے رہ جان غو کوئے معاملو باندے نی آیو ہے۔ واضع رہ جے اس مہینہ غی 3 تاریخ نانہ انڈیگو پروازاں غی منسوخی غو اثر دیکھن مانہ آیو تھو جد کہ دسمبر 4 نانہ چار پرواز رد جد کہ 6 دوجی دیری سنگ اڈی تھیں البتہ 5 دسمبر نانہ پروازاں ور خاصو اثر پیو تھو جد کہ انڈی گو غی 11 پرواز رد کردتی گئی تھیں اُس غے بعد فر 6 دسمبر تیں پرواز معمول ور آگئی تھیں حالانکہ 6,7,8 دسمبر نانہ وی 3-3 پرواز رد کردتی گئی ہیں جدکہ 9 دسمبر نانہ 2 تے 10 دسمبر نانہ وی اک پرواز نی اڈ سکی تھی۔

CS CSS

چیف سیکرٹری اٹل ڈلو نے کل اطلاعاتی ٹیکنالوجی محکمہ غی اک میٹنگ غی صدارت کرتاں واں عام خدماتی مرکزوں یعنی سی ایس سی ایس سی ز غا کم کاج غو جائیزو لیو میٹنگ غے دوران انہاں نے ان مرکزوں علاقائی حدود خدمات غا معیار تے ان خدمات نانہ پوری جموں کشمیر یو ٹی توڑی توسیع دین بارے اپنایا جان آلا طریقہ کار غو جائیزو لیو گیو سی ایس سی غی کارکردگی بارے تفصیلی گل کرتا واں چیف سیکرٹری ان مرکزوں غی پنچایت سطح توڑی رسائی غی ضرورت ظاہر کی تے محکمہ نانہ ہدایت کی جے اس خاطر اک ترجیحی منصوبو تیار کیو جائے تاجے ان خدمات ناہہ یوٹی غی ہر پنچایت توڑی توسیع دتی جاسکے انہاں نے ڈیجیٹل تے آن لائن خدمات غا بدلتی صلاحیتاں غی مدد لین غی وی ضرورت ور زور پایو۔

REPUBLIC DAY ARRANGEMENTS

گزشتہ روز جموں غا ڈویژنل کمشنر رمیش کمار تے آئی جی پی بہیم سین ٹوٹی نے یوم جمہوریہ غی تیاریاں غو جائیزو لیو میٹنگ مانہ اس گل ور توجہ دتی گئی کہ قومی تہوار نانہ پُرامن تے صیح طریقہ تیں منایا جیں۔ اس دوران حفاظتی بندوبست، ٹریفک غا معاملات، گڈیاں غی پارکنگ، لوکاں غی چیکنگ، صفائی، بیٹھن غا انتظامات تے ثقافتی پروگراماں ور تفصیلی گل بات ہوئی۔ صوبائی کمشنر نے تمام محکماں تے افسراں تیں کہیو کہ وہ آپس مانہ مکمل تعاون کریں تانجے ہر جگہ اچھا طریقہ ہوسکے۔ اُبانے ہدایت دتی کہ عوام غی سہولت واسطے تمام انتظامات وقت ور مکمل کیا جیں۔
